

# पूर्व विधानसभा अध्यक्ष गिराज प्रसाद तिवाड़ी का देहांत

## मुख्यमंत्री भजनलाल शर्मा ने बिड़यारी गाँव पहुँचकर तिवाड़ी को पुष्प चक्र अर्पित किया

भरतपुर 3 अक्टूबर, (निस) राजस्थान विधानसभा के पूर्व अध्यक्ष एवं कांग्रेस के दिग्गज नेता रहे गिराज प्रसाद तिवाड़ी का शुक्रवार को 105 वर्ष की आयु में निधन हो गया। उनके निधन की खबर से राज्य में शोक की लहर दौड़ गई। बयाना के गाँव बिड़यारी में उनका अंतिम संस्कार किया गया। स्थानीय लोगों के अलावा, राजनीतिक और सामाजिक संगठनों के प्रतिनिधि भी बड़ी संख्या में उन्हें श्रद्धांजलि देने पहुंचे। मुख्यमंत्री ने तिवाड़ी की पार्थिव देह पर पुष्पचक्र अर्पित किया। उनके साथ राज्य वित्त आयोग अध्यक्ष अरुण चतुर्वेदी भी मौजूद थे।

इस अवसर पर राज्य वित्त आयोग के अध्यक्ष अरुण चतुर्वेदी, विधायक बहादुर सिंह कोली, डॉ. ऋतु बनावत, जिला अध्यक्ष शिवानी दायमा, पूर्व जिला अध्यक्ष गिरधारी तिवाड़ी, आलोक शर्मा, वैर विधायक बहादुर सिंह कोली, पूर्व सांसद रंजीता कोली, पूर्व सांसद पंडित रामकिशन, पूर्व डिप्टी मेयर गिरीश चौधरी, व्यापारी संगठन अध्यक्ष संजीव गुप्ता, कांग्रेस के जिला अध्यक्ष दिनेश सुपा, सतीश सोगरवाल, योगेश सिंघल, दयाचंद पचीरी, विवेक कल्ला, दैलत फौजदार, जनप्रतिनिधि, परिजन एवं बड़ी संख्या में ग्रामवासियों ने भी श्रद्धांजलि अर्पित की।



मुख्यमंत्री भजनलाल शर्मा ने राजस्थान विधानसभा के पूर्व अध्यक्ष एवं कांग्रेस के दिग्गज नेता गिराज प्रसाद तिवाड़ी की पार्थिव देह पर पुष्पचक्र अर्पित कर श्रद्धांजलि दी।

सन् 1920 में जन्मे गिराज प्रसाद तिवाड़ी ने अपने कैरियर की शुरुआत

वकालत से की। कानून की दुनिया में अपनी पहचान बनाने के बाद उन्होंने

■ एक सौ पाँच वर्षीय तिवाड़ी को अंतिम विदाई देने वित्त आयोग अध्यक्ष अरुण चतुर्वेदी, विधायक बहादुर सिंह कोली, डॉ. ऋतु बनावत, पूर्व सांसद, पंडित रामकिशन शर्मा, रंजीता कोली सहित बड़ी संख्या में राजनेता, व्यापारी व सामाजिक संगठन के पदाधिकारी पहुंचे।

राजनीति में कदम रखा और जनसेवा को जीवन का लक्ष्य बनाया।

भरतपुर में प्रधान और जिला प्रमुख रहते हुए उन्होंने समाज की सेवा की। इसके बाद वे दो बार विधायक चुने गए और जनता की आवाज़ को मजबूती से विधानसभा तक पहुंचाया। गिराज प्रसाद तिवाड़ी का सबसे अहम कार्यकाल 1985 से 1990 तक रहा, जब वे राजस्थान विधानसभा के अध्यक्ष बने।

## कश्मीर में बर्फ गिरी

श्रीनगर, 03 अक्टूबर। कश्मीर के पहाड़ों पर शुक्रवार को मौसम की पहली बर्फबारी हुई तथा मौसम विज्ञान केन्द्र ने अगले तीन दिनों में मैदान इलाकों में व्यापक बारिश और ऊँचाई वाले इलाकों में बर्फबारी का अनुमान बताया है। इसके प्रभाव में 4 अक्टूबर की शाम से 7 अक्टूबर तक एक पश्चिमी विक्षोभ आने की संभावना है। गुलमर्ग में बर्फबारी होने के बाद सोनमर्ग, गुरेज चाटी और अन्य ऊँचे इलाकों में मौसम की पहली भारी बर्फबारी होने की संभावना है।

## भूगोल में रहना है या नहीं, आर्मी चीफ ने पाक को खुली धमकी दी

■ सेना प्रमुख उपेन्द्र द्विवेदी ने कहा अगर पाकिस्तान ने कुछ भी किया तो भारत ऑपरेशन सिंदूर जैसा संयम नहीं दिखाएगा।

■ आर्मी चीफ ने श्रीगंगा नगर जिले के अनुपगढ़ में सैनिकों को संबोधित करते हुए कहा कि आप तैयार रहिए भगवान ने चाहा तो जल्दी ही दूसरा मौका मिलेगा।

दोहराएगा नहीं। जनरल द्विवेदी ने कहा कि

ऑपरेशन सिंदूर के दौरान भारत ने पूरी दुनिया को पाकिस्तान में आतंकी ठिकानों के सूत्र दिए। उन्होंने बताया कि यदि भारत ने ये सूत्र उजागर नहीं किए होते, तो पाकिस्तान इन तथ्यों को छिपा लेता। इस ऑपरेशन में भारतीय सेना ने पाकिस्तान के भीतर नौ लक्ष्यों पर हमला किया, जिनमें से सात सेना ने और दो वायुसेना ने नष्ट किए। जनरल द्विवेदी ने स्पष्ट किया कि भारत का उद्देश्य केवल आतंकीयों को निशाना बनाना था, न कि आम पाकिस्तानी नागरिकों को नुकसान पहुंचाना।

सेना प्रमुख ने सैनिकों से पूरी तरह तैयार रहने को कहा। उन्होंने कहा कि अब अपने आप को पूरी तरह तैयार रखें, यदि भगवान ने चाहा तो मौका जल्द आएगा। उन्होंने जोर देकर कहा कि भारत इस बार पहले जैसा संयम नहीं दिखाएगा और ऐसी कदवाई करेगा, जो पाकिस्तान को अपनी स्थिति पर विचार करने के लिए मजबूर कर दे।

जनरल द्विवेदी ने सीमा पर रहने वाले लोगों के बारे में कहा कि भारत इन लोगों को आम नागरिकों के बजाय सैनिकों के रूप में देखता है।

## अमेरिका ...

(प्रथम पृष्ठ का शेष) जब तक सांसद आपसी सहमति पर नहीं पहुंचते, सरकार बंद रहेगी - और देश इंतजार करता रहेगा- चिंतित, बिना वेतन और बढ़ती हताशा के साथ।

# मुख्यमंत्री ने सूरत में “प्रवासी राजस्थानी मीट” की तैयारियों के निर्देश दिए

## उन्होंने अधिकारियों से कहा कि राजस्थानी उद्यमियों के साथ सैक्टर मीटिंग आयोजित करें

जयपुर, 3 अक्टूबर। मुख्यमंत्री भजनलाल शर्मा ने गुजरात के सूरत में आगामी 8 अक्टूबर को प्रस्तावित 'प्रवासी राजस्थानी मीट' के आयोजन की तैयारियों को लेकर शुक्रवार को मुख्यमंत्री कार्यालय में आयोजित बैठक की अध्यक्षता की। उन्होंने अधिकारियों को प्रवासी राजस्थानी मीट के आयोजन को सफल बनाने के लिए सभी तैयारियां समय से पूर्ण करने के निर्देश दिए। साथ ही, उन्होंने प्रवासी राजस्थानी उद्यमियों एवं निवेशकों के साथ सैक्टर मीटिंग के लिए भी

■ मुख्यमंत्री भजनलाल शर्मा ने कहा कि 8 अक्टूबर को सूरत के इस आयोजन से प्रदेश में होटल, खनन व फार्मा जैसे महत्वपूर्ण क्षेत्रों में निवेश को बढ़ावा मिलेगा।

अधिकारियों को निर्देशित किया। मुख्यमंत्री ने कहा कि इस प्रवासी राजस्थानी मीट से प्रदेश में होटल, खनन, फार्मा जैसे विभिन्न महत्वपूर्ण क्षेत्रों में निवेश को बढ़ावा मिलेगा। इसके लिए आयोजित होने वाली महत्वपूर्ण बैठकों से संबंधित पूर्व तैयारियां समय से सुनिश्चित की जाएं।

उन्होंने कहा कि इस आयोजन में प्रदेश के प्रमुख सांस्कृतिक एवं पर्यटन स्थलों की प्रवासी राजस्थानियों को जानकारी दी जाए।

बैठक में मुख्यमंत्री कार्यालय, उद्योग एवं वाणिज्य विभाग एवं संबंधित विभाग के उच्चाधिकारी उपस्थित रहे।

## एयर चीफ मार्शल ...

(प्रथम पृष्ठ का शेष) मार करने वाला ऑपरेशन माना जा रहा है। अगस्त में भी वायुसेना ने पुष्टि की थी ऑपरेशन सिंदूर में जेकबाबाद और भोलारी जैसे पाक एयरबेस पर मिसाइल हमलों के जरिए व्यापक नुकसान पहुंचाया गया। एयर चीफ मार्शल ने पाकिस्तान के उस दावे को सिर से खारिज कर दिया कि पाक ने भारत के राफेल सहित, 6 सैन्य विमानों को गिराया है। एयर चीफ ने कहा कि यह केवल झूठा प्रचार है, जिसका उद्देश्य केवल पाकिस्तान के नागरिकों को गुमराह करना है। उन्होंने कहा, "पाक ने कोई प्रमाण नहीं दिया है कि उन्होंने भारतीय विमानों को गिराया है। ये केवल दावे

हैं, सच नहीं।" एयरफोर्स प्रमुख ने यह भी स्पष्ट किया कि 10 मई को हुई युद्ध बंदी पाकिस्तान के अनुरोध पर हुई, न कि अमेरिकी राष्ट्रपति ट्रंप की मध्यस्थता के कारण। उन्होंने कहा, "पाकिस्तान ने हमसे युद्धविराम की अपील की, क्योंकि उन्हें समझ आ गया था कि अगर संघर्ष जारी रहा, तो उन्हें और बड़ा नुकसान झेलना पड़ेगा।" उन्होंने कहा, "प्रधानमंत्री मोदी ने जून 17/18 को ट्रंप से फोन पर स्पष्ट कर दिया था कि भारत किसी तीसरी पक्ष की मध्यस्थता को नहीं मानता और यह युद्धविराम भारत के सैन्य दबाव के कारण, पाकिस्तान की ओर से की गई अपील के कारण हुआ।"

## सोनम वांगचुक की ...

(प्रथम पृष्ठ का शेष) की जोधपुर सेंट्रल जेल में बंद है। लद्दाख को अलग राज्य का दर्जा दिए जाने की मांग को लेकर हुए विरोध प्रदर्शनों के बाद उन्हें 26 सितंबर को गिरफ्तार किया गया था। इस प्रदर्शन के दौरान

भड़की हिंसा में चार लोगों की मौत हो गई थी। दशहरा की छुट्टियों के कारण शीर्ष अदालत में फिलहाल छुट्टी है। अदालत छह अक्टूबर को खुलने के बाद इस मामले में अदालती कार्रवाई शुरू हो सकती है।

## अब तक रूस की सीमा से ....

(प्रथम पृष्ठ का शेष) ओर उठ रही है। लेकिन रूस के राष्ट्रपति व्लादिमीर पुतिन ने बार-बार इन आरोपों का मजाक उड़ाया है और कहा है कि ये पश्चिमी यूरोपीय देशों की साजिश है।

असल समस्या यह है कि किसी भी गुप्त आक्रामक कार्रवाई में रूस की सीधी संलिप्तता साबित करना निश्चित रूप से बेहद कठिन है। जिन देशों ने ये परेशानियाँ झेली हैं, उनमें से कोई भी अब तक कोई ठोस सबूत नहीं दे पाया है। तथापि, इसके बावजूद पश्चिमी देशों में गुप्त युद्ध की धारणा गहरी है और माना जा रहा है कि यूक्रेन युद्ध के दबाव के कारण, रूस बतला लेने और पश्चिमी यूरोप में डर पैदा करने की कोशिश कर रहा है।

पूरे यूरोप में इन छुटपट घटनाओं के परिणामस्वरूप असुरक्षा की भावना पैदा हो रही है। कथित रूसी एजेंटों द्वारा बार-बार किए जा रहे इन व्यवधानों के कारण पश्चिमी यूरोप अनिश्चितता और लाचारी में धिमा है। अमेरिका भी खास मददगार नहीं रहा है, क्योंकि राष्ट्रपति ट्रंप यूरोपीय हवाई क्षेत्र और सीमाओं में इन घुसपैटों को हल्के में लेते रहे हैं।

असलियत यह है कि पश्चिमी

यूरोप के किसी भी देश के पास रूस के खिलाफ कोई ठोस रोकथाम का उपाय नहीं है। रूस के खिलाफ कड़े बयानों के बावजूद, हर देश अपने तथाकथित सझा बचाव तंत्र को लेकर संशय में है। यूरोप की एक प्रभावशाली आवाज, जिसे लंदन की पत्रिका "द इकॉनमिस्ट" ने सामने रखा है, पश्चिम से यह आग्रह कर रही है कि वह रूस के खिलाफ अपनी रोकथाम की नीति स्पष्ट व कड़े शब्दों में लागू करे, ताकि रूसी भालू अपनी सीमा से लगे देशों पर पंजा न मार सके। पत्रिका का कहना है कि यदि अभी कदम नहीं उठाए गए तो रूस को और अधिक घुसपैट करने और अंततः कुछ रूसी भाषी अल्पसंख्यकों के साथ जमीन के बड़े हिस्से पर कब्जा करने का साहस मिलेगा।

ऐसी जबरदस्त घुसपैट और विध्वंसकारी गतिविधियों के बीच, जबकि रूस बार-बार सीमा उल्लंघन और छुपे हमले कर रहा है, राष्ट्रपति पुतिन इस साल के अंत में भारत आने वाले हैं। उन्होंने कहा है कि वे अपने मित्र, भारत के प्रधानमंत्री से मिलने का बेसमझे इंतजार कर रहे हैं।

ऐसे में, जबकि पुतिन इंटरनेशनल क्रिमिनल कोर्ट द्वारा अपने खिलाफ जारी गिरफ्तारी वारंट के कारण अपने

देश से बाहर नहीं जा सकते, तो भारत की यह यात्रा उनके देश के बाहर की दुर्लभ यात्राओं में से एक होगी।

शायद भारत के पास पुतिन का स्वागत करने के अलावा कोई और विकल्प नहीं है, भले ही इसके कारण पश्चिम उससे नाराज हो। खासकर तब, जबकि राष्ट्रपति ट्रंप के मनमौजी रवैये और रूस से तेल खरीदने पर भारत को दंडित करने की कोशिशों ने भारत के सामने और कोई रास्ता नहीं छोड़ा है।

## पुतिन ने ...

(प्रथम पृष्ठ का शेष) है कि प्रधानमंत्री मोदी ऐसा कोई फैसला नहीं लेंगे।

राष्ट्रपति ने अमेरिका को चेतावनी देते हुए कहा कि रूस के भारत जैसे व्यापारिक सहयोगियों पर अगर उच्च आयात शुल्क लगाया जाता है तो वैश्विक स्तर पर महंगाई और बढ़ेगी। इस कारण अमेरिकी फेडरल बैंक को अपनी ब्याज दर उच्च रखनी पड़ेगी। उन्होंने कहा कि तेल की कीमत प्रति बैरल 100 डॉलर तक बढ़ जाएगी। अमेरिका के फैसले का नकारात्मक असर पूरे विश्व पर पड़ेगा।

है, तथा भारत परम्परा एवं वैचारिकता के मामले में विश्व को बहुत कुछ देने की स्थिति में है।"

उन्होंने यह भी कहा: "मैं भारत को लेकर बहुत आशावादी हूँ, लेकिन भारतीय व्यवस्था के भीतर कुछ गहरी दरें हैं, जिन्हें दूर करना होगा। सबसे बड़ा खतरा है - भारत में लोकतंत्र पर हो रहा हमला।"

राहुल गांधी ने आगे कहा: "भारत कई धर्मों, भाषाओं और परंपराओं का देश है। भारत दरअसल, एक सतत संवाद है अपने लोगों के बीच। इन विविधताओं को उनका समुचित स्थान देना आवश्यक है और इसका सबसे अच्छा तरीका है लोकतांत्रिक व्यवस्था।" राहुल ने कहा, "इस समय भारत में लोकतांत्रिक व्यवस्था पर जबरदस्त हमला हो रहा है। यह एक बड़ा खतरा है। दूसरा संकट विभिन्न प्रकार की अवधारणाओं का है। भारत में 16-17 प्रमुख भाषाएँ हैं, कई धर्म हैं। इन सबको फूलने-फलने दीजिये। भारत में यह बहुत जरूरी है कि विभिन्न परम्पराएँ अभिव्यक्ति के अवसर पा सकें। हम चीन की तरह लोगों को दबाकर केन्द्रीकृत प्रणाली नहीं चला सकते।" हमारे देश की सामाजिक संरचना उसे स्वीकार ही नहीं करेगी।"

भारत और चीन की तुलना करते हुए, राहुल गांधी ने कहा: "भारत की प्रणाली चीन से कहीं अधिक जटिल है और भारत की ताकतें चीन से बिल्कुल अलग हैं। भारत की एक समृद्ध आध्यात्मिक परंपरा और विचार प्रणाली

## 'भारतीय कंपनियों "क्रोनीज़्म" ...

(प्रथम पृष्ठ का शेष) लिखा है, कोलंबिया में बजाज, हीरो और टीवीएस को इतनी सफलता हासिल करते देखा गया कि बात है। यह दिखाता है कि भारतीय कंपनियों नवाचार से जीत सकती हैं, न कि भाई-भतीजावाद से। बेहतरीन कार्यों।

मेडलिन, कोलंबिया की ईआईए यूनिवर्सिटी में आयोजित "द फ्यूचर इज टुडे" नामक सेमिनार में बोलते हुए, राहुल गांधी ने पूरे आर्थिक ढांचे को तीन-चार कंपनियों के हाथों सीपे जाने की आलोचना की। इस लैटिन अमेरिकन देश में श्रोताओं से खचाखच भरे हॉल में आयोजित सेमिनार के दौरान राहुल गांधी द्वारा छात्रों से पूछे गए एक सवाल - जब मोटरसाइकिल का वजन 100 किलोग्राम होता है, तो कार का वजन 3,000 किलोग्राम क्यों होता है?" ने भारतीय जनता पार्टी को चौंका दिया। भाजपा की आईटी सेल के प्रमुख अमित मालवीय ने इसे "बकवास" बताया। हालाँकि राहुल गांधी ने एनविगोडो, कोलंबिया की ईआईए यूनिवर्सिटी के छात्रों के समक्ष यह सवाल रखा, तो उनका उद्देश्य छात्रों को यह समझाना था कि सत्ता का केंद्रीकरण गलत क्यों है तथा विकेंद्रीकरण पवित्र वास्तविक

का रास्ता क्यों है। अपने प्रश्न के माध्यम से वे सत्ता के स्वरूप पर अपने विचार सझा कर रहे थे। उन्होंने कहा कि इस समस्या का समाधान इलेक्ट्रिक मोबिलिटी है। उन्होंने कहा कि दोनों के वजन के अन्तर का कारण उनके इंजनों में छिपा है। "कार भारी होती है, क्योंकि उसका इंजन हादसे के वक्त अंदर की ओर धकेलता है और जानलेवा हो सकता है, जबकि मोटरसाइकिल का इंजन हल्का होता है और टक्कर में अलग हो जाता है, जिससे नुकसान कम होता है। यही कारण है कि मोटरसाइकिल हल्की होती है।" उन्होंने कहा, "जब मोटरसाइकिल की टक्कर होती है, तो इंजन आपसे अलग रहता है, इसलिये आपको चोट नहीं पहुँचाता। जब कार की टक्कर होती है, तो इंजन कार के अंदर आ सकता है। इसलिये कार को इस तरह डिजाइन किया जाता है कि इंजन अन्दर नहीं आ सके तथा आप बच जायें।"

उन्होंने कहा कि कार की इस समस्या का समाधान "इलेक्ट्रिक मोबिलिटी" में है। "इलेक्ट्रिक मोटर पारंपरिक इंजन जैसी केंद्रीकृत ऊर्जा प्रणाली को तोड़ती है। यह आपको मोटर को अलग-अलग जगहों पर लगाने की अनुमति देती है, इस प्रकार इलेक्ट्रिक

राजस्थान सरकार

श्री नरेन्द्र मोदी  
माननीय प्रधानमंत्री

श्री भजनलाल शर्मा  
माननीय मुख्यमंत्री

**सततं कृष्यते यैव, न हन्यते धरातलम् ।**  
**सा कृषिः शुभदा नित्यं, जीवने च हिताय वै ।**  
अर्थात् मृदा को हानि पहुंचाये बिना की जाने वाली खेती सदैव शुभ फलदायी, समृद्धिदायक एवं टिकाऊ होती है।  
-पारार कृषि संहिता, प्राचीन भारतीय ग्रंथ

**रासायनिक उर्वरकों का संतुलित उपयोग अपनाएं**

**कम लागत में अधिक उपज पाएं**

<p>डीएपी के स्थान पर एसएसपी + यूरिया अपनाएं।</p>	<p>डीएपी 50 कि. ग्रा. = एसएसपी 150 कि. ग्रा. + यूरिया 45 कि. ग्रा.</p>
<p>नाईट्रोजन - 9 कि.ग्रा. फॉस्फोरस - 23 कि.ग्रा.</p>	<p>फॉस्फोरस - 24 कि.ग्रा. सल्फर - 16.5 कि.ग्रा.</p>

**खरीफ व रबी फसलों की बुवाई से पहले मिट्टी व पानी की जांच जिला एवं ब्लॉक स्तर पर स्थापित मिट्टी परीक्षण प्रयोगशालाओं में नियमित रूप से करवाएं।**

**सिंगल सुपर फास्फेट (एसएसपी) में 16% फॉस्फोरस एवं 11% सल्फर की मात्रा होती है, जो तिलहन एवं दलहन फसलों के लिए अन्य उर्वरकों की अपेक्षा अधिक लाभदायक है।**

**खेती में उत्पादन लागत कम करने एवं मृदा में पोषक तत्वों की उपलब्धता संतुलित बनाए रखने के लिए सॉयल हेल्थ कार्ड में दी गई सिफारिश अनुसार उर्वरकों का उपयोग करें।**

**मृदा एवं वायुमंडल में उपस्थित पोषक तत्व फसलों को उपलब्ध करवाने हेतु राइजोबियम, पीएसबी जैव उर्वरकों एवं नैनो यूरिया, नैनो डीएपी का उपयोग करें।**

**मृदा स्वास्थ्य में सुधार एवं सतत कृषि के लिए प्राकृतिक/ जैविक खेती अपनाएं एवं हरी खाद व जिप्सम का उपयोग करें।**

**उर्वरक उपलब्धता एवं उपयोग संबंधी जानकारी तथा जमाखोरी की सूचना प्राप्त होने पर हेल्पलाइन नम्बर 0141-2227637 पर संपर्क करें।**

कृषि विभाग, राजस्थान  
https://agriculture.rajsasthan.gov.in